



GVERN TA' MALTA
MINISTERU GĦALL-EDUKAZZJONI, L-ISPORT
IŻ-ŽĠAŻAĠĦ, IR-RIĊERKA U L-INNOVAZZJONI
DIPARTIMENT TAL-EŻAMIJET

Eżami ta' Kwalifikazzjoni għal Learning Support Educators Supplimentari

Ġunju 2026

Sugġett: Malti

Data: 23 ta' Ġunju 2026

Ħin: 16:00 – 17:30 (Siegħa u tletin minuta)

Istruzzjonijiet generali:

Din il-karta tal-eżami fiha ERBA' taqsimiet: Taqsima 1,2,3 u 4.

Il-kandidati jridu jwiġbuhom KOLLHA skont l-għażla indikata.

Il-kandidati huma mhegga jaqraw sew l-istruzzjonijiet f'kull taqsima.

Il-marki għal kull mistoqsija jidhru fil-parentesi.

It-tweġibiet ta' kull taqsima għandhom jinkitbu fuq il-ktejjeb ipprovdut.

Taqsim 1: Il-Komponent

(35 marka)

Aghzel titlu minn dawn u ikteb komponent ta' 350 kelma.

a) Il-hajja tal-lum qed tnaqqas il-hin mal-familja. Iddiskuti.

jew

b) L-ewwel darba li attendejt avveniment kbir. Iddeskrivi.

Taqsim 2: Fehim mill-Qari

(25 marka)

Aqra sew dan it-test u wara ahdem it-tahrig fuqu.

Greenland



Greenland, maghrufa wkoll bhala Kalaallit Nunaat, hija territorju vast li jinsab bejn l-Ocean Atlantiku tat-Tramuntana u l-Ocean Artiku. Minkejja li hija geografikament qrib l-Amerika ta' Fuq, politikament tibqa' parti mir-Renju tad-Danimarka, filwaqt li tgawdi livell għoli ta' awtonomija interna. Dan jagħmilha

eżempju interessanti ta' bilanċ bejn identit  nazzjonali u dipendenza politika.

Greenland hija l-akbar g ira fid-dinja u għandha popolazzjoni  ghira ta' madwar 56,000 persuna biss. Il-kapitali tagħha hija Nuuk.

Il-klima ta' Greenland hija artika, b'xitwa twila u kiesha hafna u sajf qasir u frisk. F'xi partijiet, it-temperatura fix-xitwa tista' tinzel sa 30 C taht iz-zero. Barra minn hekk, il-pajji  jesperjenza fenomeni naturali bhall- midnight sun , fejn ix-xemx tibqa' tidher għal diversi sigħat matul is-sajf.

Wiehed mill-aktar elementi distintivi ta' Greenland huwa l-kopertura vasta tas-sil  tagħha, li tkopri madwar 80% tal-wi   tal-g ira. Dan is-saff enormi ta' sil  mhux biss jiddomina l-pajsa  , izda għandu wkoll importanza konsiderevoli fil-kuntest tat-tibdil fil-klima globali. Ri erka xjentifika turi li t-tidwib mgha  el tas-sil  qed jikkontribwixxi għal  ieda fil-livell tal-ba ar, b'konsegwenzi potenzjalment serji għal komunitajiet kostali madwar id-dinja.

Il-kundizzjonijiet klimati i estremi ta' Greenland jillimitaw hafna l-attivit  umana. It-temperaturi baxxi hafna, ix-xitwa twila u d-dlam fit-tul jo olqu ambjent diffi li għall-hajja. Għaldaqstant, il-ma  oranza tal-popolazzjoni tgħix tul il-kosta, fejn il-kundizzjonijiet huma kemxejn aktar

favorevoli. Il-ħajja ta' kuljum hija addattata u limitata għal dawn iċ-ċirkostanzi, u tirrifletti relazzjoni qawwija u dipendenti ħafna fuq in-natura.

L-ekonomija ta' Greenland tibqa' relattivament limitata u dipendenti fuq is-sajd, li jirrappreżenta sors ewlieni ta' dħul. Madankollu, hemm interess dejjem jikber fl-iżvilupp ta' setturi oħra, bħat-turiżmu u l-minjieri. Dan iqajjem mistoqsijiet importanti dwar kif jista' jinkiseb żvilupp ekonomiku mingħajr ma ssir ħsara lill-ambjent fragli.

Il-popolazzjoni, li hija prinċipalment Inuit, għandha wirt kulturali rikk u distint. Il-lingwa u t-tradizzjonijiet tagħhom huma marbuta mill-qrib mal-ambjent naturali. Minkejja l-influenzi esterni, hemm sforz kontinwu biex tiġi ppreservata l-identità kulturali.

B'kollox, Greenland hija territorju ta' kuntrasti: bejn tradizzjoni u modernità, bejn l-iżvilupp u l-konservazzjoni, u bejn l-indipendenza u d-dipendenza. Il-futur tagħha se jiddependi fuq kif dawn il-forzi jiġu bbilanċjati. B'mod ġenerali, Greenland hija post uniku fejn in-natura, il-klima u l-ħajja umana huma marbuta mill-qrib. Il-bidliet ambjentali li qed isehħu hemmhekk għandhom importanza mhux biss għall-abitanti tagħha, iżda għad-dinja kollha.

A. Wieġeb il-mistoqsijiet fuq dak li għadek kif qrajt:

1. Greenland għandha pożizzjoni politika speċjali għax

- a. filwaqt li tiffurma parti mir-Renju Daniż, tgawdi livell ta' awtonomija interna.
- b. tinsab bejn żewġ oċeani importanti.
- ċ. hija l-akbar gżira fid-dinja bi ftit abitanti.
- d. tinsab fil-mira taż-żewġ superpotenzi dinjin.

(2 marki)

2. Is-saff tas-silġ ta' Greenland jaffettwa lid-dinja kollha għax

- a. jista' jkollu effett fuq il-provvista tal-ilma tax-xorb tal-pjaneta kollha.
- b. tahtu hemm ħafna minjieri u minerali importanti għall-ekonomija dinjija.
- ċ. it-tidwib mgħaġġel tas-silġ qed iħalli konsegwenzi fuq il-livell tal-ibħra fid-dinja.
- d. joffri spetaklu naturali uniku li jiġbed bosta turisti kull sena.

(2 marki)

3. Fejn tghix il-maġġoranza tal-popolazzjoni ta' Greenland u għaliex tghix hemm?

(2 marki)

4. Semmi settur ekonomiku EWLIENI u ieħor EMERĠENTI.

(2 marki)

5. Greenland hija eżempju ta' bilanċ bejn identità u dipendenza politika. Għaliex taħseb li dan hu minnu?

(2 marki)

6. Ikteb fuq kif il-kundizzjonijiet klimatiċi taħseb li jikkundizzjonaw il-ħajja ta' kuljum. Agħti **TLIET** eżempji.

(3 marki)

7. Għaliex nistgħu nġhidu li l-poplu Inuit għandu l-identità tiegħu? Semmi **ŻEWĠ** fatturi. (2 marki)

8. Tahseb li Greenland għandha tagħti prijorità lill-iżvilupp ekonomiku jew lill-protezzjoni ambjentali? Ikteb madwar 50 kelma u ġġustifika t-twegiba tiegħek b'argumenti sostnuti mis-silta.

(5 marki)

B. Għarfien il-Lingwa

1. Liema **kelma** milll-ewwel paragrafu tas-silta għandha din it-tifsira?

(3 marki)

- a. kbir ħafna.
- b. saltna.
- c. tmexxija indipendenti.

2. Agħti **kelma/frazi** bl-istess tifsira għal dak bil-**grasset** fis-silta ta' hawn taht.

(2 marki)

B'mod ġenerali, Greenland hija **post** uniku fejn in-natura, il-klima u l-ħajja **umana** huma marbuta mill-qrib. Il-bidliet ambjentali li qed **isehhu** hemmhekk għandhom importanza mhux biss għall-**abitanti** tagħha, iżda għad-dinja kollha.

Taqsim 3: Il-Kitba ta' Rapport

(20 marka)

Aghżel titlu minn dawn u ikteb rapport ta' 80 kelma.

- a) Is-Surmast talbek tikteb rapport dwar incident fil-bitha tal-iskola, fejn fih kien involut l-istudent/a li hu/hi taht ir-responsabbiltà tiegħek.

Jew

- b) Il-Kunsill Lokali għadu kemm inawgura ġnien hdejn l-iskola li fiha int impjegat/a. Ikteb rapport dwar dan l-avveniment.

Taqsim 4: Il-Kitba ta' Ittra

(20 marka)

Aghżel titlu minn dawn u ikteb ittra elettronika ta' 80 kelma.

- a) Inti s-segretarju/a tal-Kunsill Lokali tar-rahal tiegħek. Digà ktibt ittra elettronika, f'isem il-Kunsill, lid-Dipartiment tat-toroq fuq l-istat ħażin ta' xi toroq fir-rahal tiegħek. Fiha ilmentajt fuq l-għadd ta' problemi li għandkom u fuq in-nuqqas ta' għajnuna min-naħa tal-istess dipartiment. Ikteb ittra elettronika ta' tfakkira. **Fl-ittra elettronika uża dawn id-dettalji:**

Ismek: Marisa *jew* Adrian Deguara,

L-indirizz tiegħek: marisa@halmusi.com *jew* adrian@halmusi.com

L-indirizz tad-Dipartiment tat-toroq: kuntatt@toroq.com

Jew

- b) Inti membru f'għaqda li thares l-ambjent. Ġiet imwaqqfa biex titqajjem kuxjenza favur il-kampanja fir-rahal fejn toqghod. Dan l-aħħar qed tinnotta li din l-għaqda qed taqta' lura. Ikteb ittra elettronika lill-President tagħha fejn fiha tteggigħha biex tintroduci attivitajiet godda. **Fl-ittra elettronika uża dawn id-dettalji:**

Ismek: Maria *jew* David Vella,

Isem il-President: Amanda Agius

L-indirizz tiegħek: maria@zmail.com *jew* david@zmail.com

L-indirizz tal-President: amanda@ambjent.com

TMIEM IL-KARTA